

Türkmen oglany

Category: Goşgular, Kitapcy
написано kitapcy | 23 январа, 2025
Türkmen oglany TÜRKMEN OGLANY

Garaňkylyk sowlup gitdi bireýýäm,
Parlak Gün lowurdap şöhlesin saçdy.
Kanalmyzyň köprüsiniň üstünden
Kombinzonly türkmen oglany geçdi.

Güldürip owadan goýun gözlerin,
Daş köprüden bärî bakan pillesi,
Ol gözler şeýle bir jadylap meni,
Dikildi ýüregme yşgyň güllesi.

Töwerege aralaşyp ümsümlük,
Bulutlar seýl etdi mawy asmanda,
Ýüregimi ýesir edip ýüregne,
Özüm gitdim, ýürek galdy şol ýanda.

Söýemok men bu jahanda
Ýaranjaklap gün görmäni.
Ýagşy görýän beýle günden
Öz ajalma jan bermäni.

Niçik bolar şemal ýaly,
Çar tarapa öwsüp dursam?
Ýan bermeli bolar onda,
Garşymda gaý, tupan görsem.

Dönmerin öz pikirimden,
Atsalar-da ýanar oda.
Ömrüm boýy hyzmat etjek
"Ynsan" diýen belent ada!

Annasoltan KEKILOWA. Goşgular